

# 14-11-13 ప్రాతఃమురళి ఓంశాంతి “బాప్ దాదా” మధువనం

“మధురమైన పిల్లలూ- దేహసహితంగా ఈ సర్వస్వము అంతమవ్వనున్నది, కావున మీరు పాత ప్రపంచపు సమాచారాలను వినవలసిన అవసరం లేదు, మీరు బాబాను మరియు వారసత్వాన్ని స్మృతి చేయండి.”

ప్రశ్న- శ్రీమతమును గూర్చిన గాయనమేమిటి? శ్రీమతంపై నడిచేవారి గుర్తులను వినిపించండి?  
 జవాబు:- ఏది తినిపిస్తే అది, ఏది ధరింపజేస్తే అది, ఎక్కడ కూర్చోబెడితే అక్కడ... అదేవిధంగా చేస్తాము అన్నది శ్రీమతమును గూర్చిన గాయనము. శ్రీమతంపై నడిచే పిల్లలు బాబా ప్రతి ఆజ్ఞను పాలన చేస్తారు, వారి ద్వారా సదా శ్రేష్ఠకర్తలే జరుగుతాయి. వారు ఎప్పుడూ శ్రీమతంలో తమ మన్నతమును కలపరు. వారిలో తప్పొప్పుల వివేకము ఉంటుంది.

గీతము:- ఓ బన్వాల్, జీవించేందుకు ఆధారము నీ నామము... ఓం శాంతి.

ఈ గీతము ఎవరిది? పిల్లలది. కొన్ని గీతాలలో తండ్రి పిల్లలకు అర్థం చేయించేవిధంగా ఉంటుంది. కాని ఈ గీతంలో- బాబా, ఇప్పుడు మేము అర్థం చేసుకున్నాము అని పిల్లలు అంటారు. కాని, ఇది ఏ విధంగా అసత్యమైన ప్రపంచమో, బంధనమో ప్రపంచానికి తెలియదు. ఇక్కడ అందరూ దుఃఖితులుగా ఉన్నారు, కావుననే ఈశ్వరుడిని స్మృతి చేస్తారు. సత్యయుగంలో ఈశ్వరుడిని కలుసుకునే విషయమే లేదు. ఇక్కడ దుఃఖము ఉంది, కావుననే ఆత్మలకు గుర్తుకువస్తుంది. కాని ద్రామానుసారంగా ఎప్పుడైతే వారు స్వయం వస్తారో అప్పుడే తండ్రి వచ్చి కలుసుకుంటారు. మిగిలిన పురుషార్థాలు ఏవైతే చేస్తారో అవన్నీ వ్యర్థమైనవే. ఎందుకంటే ఈశ్వరుడిని సర్వవ్యాపిగా భావిస్తారు, ఈశ్వరుని పొందే మార్గమును తప్పగా తెలియజేస్తారు. ఈశ్వరుని గూర్చి మరియు తన రచన ఆదిమధ్యాంతాలను గూర్చి మాకు తెలియదు అని ఎవరైనా అంటే, అలా అనడము సత్యమే. ఇంతకుముందు ఋషులు, మునులు మొదలైనవారు సత్యమునే చెప్పేవారు, ఆ సమయంలో రజోగుణులుగా ఉండేవారు. ఆ సమయంలో దానిని అసత్యమైన ప్రపంచము అని అనరు. అసత్యమైన ప్రపంచము అని నరకమును, కలియుగాంతమును అంటారు. ఇది నరకము, అది స్వర్గము అని సంగమయుగంలో అంటారు. ద్వాపరయుగాన్ని నరకము అని అనరు, ఆ సమయంలో రజోప్రధాన బుద్ధి ఉంటుంది, ఇప్పుడు తమోప్రధానంగా ఉంది. కావున నరకము మరియు స్వర్గము అని సంగమ సమయంలోనే వ్రాస్తారు. ఈ రోజు నరకముగా ఉంది, రేపు స్వర్గంగా అవుతుంది. ఇది కూడా బాబాయే వచ్చి అర్థం చేయిస్తారు. ఈ సమయంలో ఇది కలియుగపు అంతిమము అని ప్రపంచానికి తెలియదు. అందరూ తమ తమ లెక్కాపత్రాలను తీర్చుకొని అంతిమంలో సతోప్రధానంగా అవుతారు, మళ్ళీ సతో, రజో, తమోలలోకి రావలసిందే. ఎవరికైతే ఒకటి, రెండు జన్మల పాత్ర ఉంటుందో వారు కూడా సతో, రజో, తమోలలోకి వస్తారు. వారి పాత్రయే కొద్దిగా ఉంటుంది. ఇందులో బాగా అర్థం చేసుకోవాలి. ప్రపంచంలో అనేక మతాల మానవులు ఉన్నారు, అందరికీ ఒకే మతము ఉండదు. ప్రతి ఒక్కరికీ వారి వారి ధర్మాలు ఉంటాయి, తమ తమ మతాలు ఉంటాయి. తండ్రి కర్తవ్యము వేరు, ప్రతి ఒక్క ఆత్మ కర్తవ్యము వేరు, ధర్మము కూడా వేరు. కావున వారికి అర్థంచేయించే విధానము కూడా వేరుగా ఉండాలి. నామ, రూప, దేశ, కాలాలు అందరివీ వేరు వేరు. ఇది ఫలానా వారి ధర్మము అన్నది కనిపిస్తుంది. హిందూ ధర్మము అని అందరూ అంటారు. కాని, అందులో కూడా అందరూ భిన్న భిన్నంగా ఉంటారు. కొందరు ఆర్యసమాజులు అయితే, కొందరు సన్యాసులు, కొందరు బ్రహ్మసమాజంవారు. సన్యాసులు మొదలైనవారందరినీ కూడా హిందూ ధర్మంవారిగా భావిస్తారు. మేము బ్రాహ్మణ ధర్మమువారము లేక దేవతా ధర్మానికి చెందినవారము అని మనం అన్నా వారు హిందువులుగానే వ్రాసేసుకుంటారు. ఎందుకంటే వారి వద్ద ఇంకే సెక్లనూ లేదు. కావున ప్రతి ఒక్కరి ఫారాలు వేరు వేరుగా ఉంటే తద్వారా తెలుస్తుంది. ఇతర ధర్మాలవారు ఎవరైనా ఉంటే వారు ఈ విషయాలను అంగీకరించరు. మళ్ళీ వారికి కలిపి అర్థంచేయించడం కష్టం. వీరు తమ ధర్మపు మహిమను చేసుకుంటున్నారు అని వారు భావిస్తారు.

14-11-2013

- 2 -

ఇందులో ద్వైతము ఉంది, అర్థం చేయించే పిల్లలు కూడా నెంబర్ వారిగా ఉన్నారు, అందరూ ఒకేలా లేరు. కావుననే మహారథులను పిలుస్తారు.

నన్ను స్మృతి చేయండి, నా శ్రీమతముపై నడవండి అని బాబా అర్థం చేయించారు, ఇందులో ప్రేరణ మొదలైన విషయాల మాటే లేదు. ప్రేరణ ద్వారా పని జరుగగలిగితే మరి బాబా కిందకు రావలసిన అవసరమే లేదు. శివబాబా అయితే ఇక్కడ ఉన్నారు, కావున వారు ప్రేరణ ఇవ్వవలసిన అవసరమేముంది? ఇక్కడ బాబా మతానుసారముగా నడువవలసి ఉంటుంది, ప్రేరణ అనే మాటే లేదు. కొందరు సందేశాలు సందేశాన్ని తీసుకువస్తారు, అందులో కూడా ఎంతో కల్తీ ఉంటుంది, సందేశాలందరూ ఒకే విధముగా ఉండరు, మధ్యలో మాయ ఎంతగానో ఇంటర్ ఫియర్ అవుతుంది, కావున ఇంకొక సందేశ ద్వారా వెలిపి చేయించవలసి ఉంటుంది. కొందరైతే మాలోకి బాబా వస్తున్నారు, మమ్మా వస్తోంది అని అంటారు. తమ సెంటర్ ను వేరుగా తెరుచుకుంటారు, ఇలా మాయ ప్రవేశిస్తూ ఉంటుంది. ఇవి ఎంతగానో అర్థం చేసుకోవలసిన విషయాలు, పిల్లలు చాలా వివేకవంతులుగా అవ్వాలి. సేవాధారులైన పిల్లలు మాత్రమే ఈ విషయాలను అర్థం చేసుకోగలుగుతారు. ఎవరైతే శ్రీమతముపై నడవరో వారు ఈ విషయాలను అర్థం చేసుకోరు. మీరు ఏమి తినిపిస్తే అది, ఏమి ధరింపజేస్తే అది, ఎక్కడ కూర్చోబెడితే అక్కడ, అదేవిధముగా చేస్తాము అని శ్రీమతమును గూర్చిన గాయనము ఉంది. కొందరు బాబా మతముపై నడుస్తారు, మరి కొందరు ఇతరుల మత ప్రభావములోకి వచ్చేస్తారు. ఏదైనా వస్తువు లభించకపోతే, ఏదైనా విషయము నచ్చకపోతే వెంటనే అలిగిపోతారు. అందరూ ఒకే విధమైన సుపుత్రులుగా ఉండజాలరు. ప్రపంచంలోనైతే లెక్కలేనన్ని మతాలవారు ఉంటారు. అజామీలులవంటి పాపాత్ములు, గణికులు ఎందరో ఉన్నారు.

ఈశ్వరుడు సర్వవ్యాపి అని అనడం తప్ప అని ఈ విషయాలన్నింటినీ అర్థం చేయించవలసి ఉంటుంది. పంచవికారాలే సర్వవ్యాపి. కావుననే ఇది అసురీ ప్రపంచము అని బాబా అంటారు. సత్యయుగంలో పంచవికారాలు ఉండవు. శాస్త్రాలలో ఈ విషయం ఇలా ఉంది అని అంటారు, కాని శాస్త్రాలన్నీ మనుష్యుల ద్వారా తయారుచేయబడ్డవే. మరి మనుష్యులు ఉన్నతులా లేక శాస్త్రాలు ఉన్నతమైనవా? తప్పకుండా చెప్పినవారే ఉన్నతులు కదా! వ్రాసినవారు మనుష్యులే. వ్యాసుడు వ్రాశాడు, అతడు కూడా మానవుడే కదా! ఈ విషయాలనైతే నిరాకారుడైన తండ్రి కూర్చొని వివరిస్తారు. ధర్మస్థాపకులు వచ్చి ఏదైతే వినిపించారో అవి మళ్ళీ తర్వాత శాస్త్రాలుగా అవుతాయి. గురునానక్ వినిపించాడు, అది తర్వాత గ్రంథంగా అవుతుంది, కావున ఎవరైతే వినిపిస్తారో వారి పేరు ప్రఖ్యాతమవుతుంది. అందరికీ తండ్రి ఒక్కరో అని గురునానక్ కూడా వారి మహిమను గానం చేశారు. నీవు వెళ్ళి ధర్మస్థాపన చేయి అని తండ్రి చెబుతారు అని అంటారు. నన్నయితే ఎవరూ పంపించరు అని అనంతమైన తండ్రి చెబుతున్నారు. వారు సందేశమును తీసుకువచ్చేవారు, కాని నన్ను పంపించేవారు ఎవరూ లేరు, నన్ను మెసెంజర్ లేక పైగంబర్ (సందేశకుడు) అని అనరు. నేనైతే పిల్లలకు సుఖశాంతులను ఇచ్చేందుకు వస్తాను, నాకు ఎవరూ చెప్పలేదు, నేనైతే స్వయం (మాలిక్) యజమానిని. మాలిక్ ను నమ్మేవారు కూడా ఉంటారు, కాని దాని అర్థాన్ని మీరు తెలుసుకున్నారా అని వారిని అడగాలి. తాను యజమాని, మనం వారి పిల్లలము. మరి తప్పకుండా వారి నుండి వారసత్వం లభించాలి. మా బాబా అని పిల్లలు అంటారు. మరి ఆ తండ్రి ధనానికి మీరు యజమానులే కదా! 'నా బాబా' అని పిల్లలే అంటారు. బాబా నావారైతే మరి వారి ధనము కూడా నాదే. ఇప్పుడు మనం ఏమంటాము? మా శివబాబా అని అంటాము. మీరు నా పిల్లలు అని బాబా కూడా అంటారు. బాబా నుండి పిల్లలకు వారసత్వం లభిస్తుంది. తండ్రి వద్ద ఆస్తి ఉంటుంది. అనంతమైన తండ్రి స్వర్గ రచయిత. భారతవాసులకు కూడా ఆస్తి ఎవరి నుండి లభిస్తుంది? శివబాబా నుండి లభిస్తుంది. శివ జయంతిని కూడ జరుపుకుంటారు. శివజయంతి తర్వాత కృష్ణ జయంతి జరుగుతుంది, ఆ తర్వాత రామ జయంతి జరుగుతుంది. మమ్మాబాబాల జయంతిని లేక జగదాంబ జయంతిని గూర్చి ఎవరూ గానం చేయరు. శివ జయంతి, ఆ తర్వాత రాధాకృష్ణుల జయంతి, ఆ తర్వాత సీతారాముల జయంతి.

ఎప్పుడైతే శివబాబా వస్తారో అప్పుడు శూద్ర రాజ్యము వినాశనమవుతుంది. ఈ రహస్యాన్ని కూడా ఎవరూ అర్థంచేసుకోరు. దీన్ని తండ్రియే కూర్చొని అర్థం చేయిస్తారు, వారు తప్పకుండా వస్తారు. తండ్రిని

ఎందుకు పిలుస్తారు? శ్రీకృష్ణపురిని స్థాపించేందుకు పిలుస్తారు. శివ జయంతి తప్పకుండా జరుగుతుందని మీకు తెలుసు. శివబాబా జ్ఞానమును ఇస్తున్నారు, ఆది సనాతన దేవీ దేవతా ధర్మస్థాపన జరుగుతోంది. శివ జయంతి అన్నింటికన్నా పెద్ద జయంతి, ఆ తర్వాత బ్రహ్మ విష్ణు శంకరులు. ప్రజాపిత బ్రహ్మ అయితే మనుష్యసృష్టిలో ఉన్నారు, ఆ తర్వాత రచనలో ముఖ్యులు లక్ష్మీనారాయణులు. కావున శివుడు మాతాపిత, ఆ తర్వాత మాతాపితలు బ్రహ్మ మరియు జగదాంబ కూడా. ఇవి అర్థం చేసుకోవలసిన మరియు ధారణ చేయవలసిన విషయాలు. తండ్రి అయిన పరమపిత పరమాత్మ పతితులను పావనులుగా తయారుచేసేందుకు వస్తారు అని మొట్టమొదట అర్థం చేయించాలి. తాను నామ, రూపాలకు అతీతమైనట్లయితే వారి జయంతి ఎలా జరుగగలదు? భగవంతుడిని తండ్రి అని అంటారు. తండ్రినైతే అందరూ నమ్ముతారు. ఆత్మ మరియు పరమాత్మ ఇరువురూ నిరాకారులే. ఆత్మలకు సాకార శరీరము లభిస్తుంది, ఇవి బాగా అర్థం చేసుకోవలసిన విషయాలు. ఎవరైతే శాస్త్రాలు మొదలైనవి చదవలేదో వారికొరకు ఇవి ఇంకా సహజము. ఆత్మల తండ్రి ఆ పరమపిత పరమాత్మ, తాను స్వర్గస్థాపన చేస్తారు. స్వర్గంలో రాజ్యము ఉంటుంది. మరి వారు తప్పకుండా సంగమయుగంలో రావలసి ఉంటుంది. వారు సత్యయుగంలోకైతే రాజులరు. ఆ ప్రాలభము, 21 జన్మల వారసత్వం సంగమయుగంలోనే లభిస్తుంది. ఈ సంగమయుగము బ్రాహ్మణులది. బ్రాహ్మణులు పిలక స్థానంలో ఉన్నారు, ఆ తర్వాతది దేవతల యుగము. ప్రతి యుగము 1,250 సంవత్సరాలు ఉంటుంది. ఇప్పుడు బ్రాహ్మణ, దేవత, క్షత్రియ ధర్మాలు మూడూ స్థాపన అవుతాయి ఎందుకంటే అర్ధకల్పంవరకూ ఇంకే ధర్మమూ ఉండదు. సూర్యవంశీయులు, చంద్రవంశీయులు పూజ్యులుగా ఉండేవారు, మళ్ళీ పూజారులుగా అయిపోతారు. ఆ బ్రాహ్మణులైతే రకరకాలుగా ఉంటారు.

ఇప్పుడు మీరు మంచి కర్మలు చేస్తున్నారు, మీరు మళ్ళీ సత్యయుగంలో ప్రాలభ్యాన్ని పొందుతారు. బాబా మంచి కర్మలు నేర్పిస్తారు. మనం శ్రీమతంపై ఎటువంటి కర్మలు చేస్తామో, ఎంతగా ఇతరులను మన సమానంగా చేస్తామో అంతగా దాని ప్రాలభ్యము లభిస్తుందని మీకు తెలుసు. ఇప్పుడు మొత్తం రాజధాని అంతా స్థాపన అవుతుంది. ఆది సనాతన దేవీ దేవతా ధర్మపు రాజధాని ఉంటుంది. ఇది ప్రజలపై ప్రజల రాజ్యము, పంచాయతీ రాజ్యము. అనేక పంచాయతీ సభలు ఉన్నాయి, లేకపోతే ఐదుగురు ఉంటారు. ఇక్కడైతే అన్నీ పంచాయతీలే, అది కూడా ఈ రోజు ఉంటారు, రేపు ఉండరు. ఈ రోజు మినిష్టర్ గా ఉంటారు, రేపు వారిని దించేస్తారు. ఎగ్రిమెంట్ చేసుకొని క్యాన్సిల్ చేసేస్తారు. ఇది అల్పకాలికమైన, క్షణభంగురమైన రాజ్యము. ఎవరినైనా దించడంలో పెద్ద ఆలస్యం చేయరు. ఇది ఎంత పెద్ద ప్రపంచము! వార్తాపత్రికల ద్వారా ఎంతోకొంత తెలుస్తుంది. ఇన్ని వార్తాపత్రికలను ఎవరూ చదవలేరు. మనకు ఈ ప్రపంచపు సమాచారాల అవసరమే లేదు. దేహ సహితంగా ఈ ప్రపంచానికి సంబంధించిన సర్వస్వమూ అంతమైపోనున్నాయి. కేవలం నన్ను స్మృతి చేసినట్లయితే మీరు నా వద్దకు వచ్చేస్తారు అని బాబా అంటారు. చనిపోయిన తర్వాత అంతా సాక్షాత్కారమవుతుంది. శరీరమును వదిలాక ఆత్మ భ్రమిస్తుంది కూడా. ఆ సమయంలో కూడా లెక్కాచారాలను అనుభవించవచ్చు, అన్నీ సాక్షాత్కారమవుతాయి, లోలోపలే సాక్షాత్కారాలు పొందుతారు, కర్మభోగాన్ని అనుభవిస్తారు. మేము వ్యర్థంగా ఇలా చేశాము అని ఎంతగానో పశ్చాత్తాపపడతారు. పశ్చాత్తాపమైతే కలుగుతుంది కదా! కొందరు జైలుపక్షులుగా ఉంటారు, జైలులో భోజనమైతే లభిస్తుంది కదా అనే భావిస్తారు. అంటే వారికి తిండితోనే పని, పరువును లెక్కపెట్టరు. మీకైతే ఎటువంటి కష్టమూ లేదు, బాబా ఉన్నారు, కావున బాబా శ్రీమతంపై నడవాలి, అలాగని వారు ఎవరికైనా దుఃఖమునిస్తారని కాదు, తాను సుఖదాత. ఆజ్ఞాకాలి పిల్లలు మీరు ఏ డైరెక్షన్ ఇస్తే అదే చేస్తాము అని అంటారు, మీతోనే కూర్చుంటాము... అన్నది శివబాబాకు వర్తించే గాయనమే కదా! భగీరథుడు మరియు నందిగణము కూడా ఎంతో ప్రసిద్ధమైనవారు. మాతల శిరస్సుపై కలశమును పెట్టారు అని వాయుబడి ఉంది కదా! వారు గోవును చూపిస్తారు, ఏవేవో విషయాలను వ్రాసేసారు.

ఈ ప్రపంచంలో ఎవరూ సదా ఆరోగ్యవంతంగా ఉండలేరు, అనేకరకాల రోగాలు ఉన్నాయి, అక్కడ ఎటువంటి రోగాలూ ఉండవు, అలాగే ఎప్పడూ అకాల మృత్యువులు కూడా జరగవు. సమయం వచ్చినప్పుడు సాక్షాత్కారము జరుగుతుంది, వృద్ధులకు సంతోషము కలుగుతుంది. వృద్ధులుగా అయినప్పుడు సంతోషంగా శరీరాన్ని వదిలివేస్తారు. నేను వెళ్ళి పుత్రునిగా అవుతాను అని

సాక్షాత్కారమవుతుంది. మేము శరీరాన్ని వదిలి వెళ్ళి యువరాజులుగా అవుతాము అని ఇప్పుడు యువత అయిన మీకు కూడా అంతటి సంతోషము ఉంది. పిల్లలైనా, యువకులైనా అందరూ మరణించవలసిందే కదా! కావున మేము వెళ్ళి యువరాజులుగా అవుతాము అన్న నషా అందరికీ ఉండాలి. తప్పకుండా ఎప్పుడైతే సేవ చేస్తారో అప్పుడే అలా అవుతారు కదా! ఇప్పుడు మేము పాత శరీరాన్ని వదిలివెళ్ళి బాబా వద్దకు వెళతాము, మళ్ళీ బాబా మమ్మల్ని స్వర్గంలోకి పంపించేస్తారు అన్న సంతోషము ఉండాలి, సేవ చేయాలి. పిల్లలు గీతమును విన్నారు. వేణువును మ్రోగించే కృష్ణుడైతే ఇక్కడ లేడు, ఆ వెదురు మురళి అయితే అనేకుల వద్ద ఉంటుంది, చాలా బాగా మ్రోగిస్తారు కూడా. ఇక్కడ ఆ మురళి విషయము లేదు. శ్రీమతాన్ని ఒక్క బాబాయే ఇస్తారు అని మీరు అంటారు. శ్రీకృష్ణునిలో ఈ జ్ఞానమే లేదు. ఈ సహజ రాజయోగము మరియు జ్ఞానము అతడిలో లేనే లేదు. తాను రాజయోగాన్ని నేర్పించలేదు. తాను రాజయోగాన్ని బాబా ద్వారా నేర్చుకున్నాడు. తనది పెద్ద మతము. ఎప్పటివరకైతే ఎవరూ పిల్లలుగా అవ్వరో అప్పటివరకూ అర్థంచేసుకోలేరు కూడా. ఇందులో మళ్ళీ శ్రీమతంపై నడిచే విషయం ఉంది. తమ మతంపై నడవడం ద్వారా ఉన్నత పదవిని పొందలేరు. ఎవరైతే తండ్రిని తెలుసుకుంటారో వారు తండ్రి పరిచయాన్ని ఇతరులకు కూడా ఇస్తారు. తండ్రి మరియు రచనల పరిచయాన్ని ఇవ్వాలి. ఎవరికైనా తండ్రి పరిచయమును ఇవ్వడం లేదంటే తాము స్వయం తెలుసుకోనట్లే. స్వయానికి నషా ఎక్కి ఉంటే ఇక ఇతరులకు కూడా ఆ నషా ఎక్కించాలి. అచ్చా!

మధురాతిమధురమైన ఆత్మిక పిల్లలకు మాత పిత బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

### ధారణ కొరకు ముఖ్య సారము :-

1. శ్రీమతంపై సదా శ్రేష్ఠ కర్మలు చేయాలి, ఇతరుల మత ప్రభావంలోకి రాకూడదు. సుపుత్రులుగా అయి ప్రతి ఆజ్ఞను పాలన చేయాలి. ఏ విషయమైతే అర్థంకాదో దాన్ని తప్పకుండా వెరిఫై చేయించుకోవాలి.
2. మేము ఈ పాత శరీరాన్ని వదిలి యువరాజులుగా అవుతాము అన్న ఇదే నషాలో సదా ఉండాలి, నషాలో ఉంటూ ఈశ్వరీయ సేవ చేయాలి.

**పరదానము - బాబా అనే పదము యొక్క డైమండ్ కీ ( వజ్రాల తాళపు చెవి ) ద్వారా సర్వ ఖజానాలను ప్రాప్తి చేసుకునే పరమాత్మ స్నేహీ భవ.**

పరమాత్మ స్నేహులైన పిల్లలకు బాప్ దాదా ఒక వజ్రసమానమైన పదము అనేచాలా గొప్ప కానుకను ఇస్తారు - ఆ పదము "బాబా". ఈ తాళపు చెవిని సదా తోడుగా ఉంచుకున్నట్లయితే సర్వ ఖజానాల ప్రాప్తి కలుగుతుంది. ఈ తాళపుచెవికి కీచైన్- సదా సర్వ సంబంధాలతో స్పృతి స్వరూపులుగా ఉండటము, దానితోడుగా ప్రతిజ్ఞ అనే కంకణముతో మరియు సర్వ గుణాలతో అలంకరించుకుని ఉండండి, అప్పుడు విశ్వము ముందు ఫరిస్తారూపము లేక దేవరూపములో ప్రత్యక్షమవుతారు.

**స్లోగన్ - జరిగిపోయినదానిని పాస్ (దాటేసి) చేసి, బాప్ దాదాకు పాస్ గా (నమీపంగా)**

**ఉన్నట్లయితే పాస్ విత్ ఆనర్ గా అయుపోతారు.**

**సూచన - రేపు మధువనములో అవ్యక్త బాప్ దాదాల మిలనము జరుగుతుంది, కావున రేపు సాయంత్రం 6.30 గంటలనుండి అందరూ సామూహికంగా శక్తిశాలీ యోగమును చేస్తూ బాబాతో అలోకిన్ మిలనమును తప్పకుండా జరపగలరని ఆశిస్తున్నాము, రేపు బాబా అవ్యక్త మురళి వినివీస్తారు కాబట్టి రేపటి మురళి మధువనము నుండి పంపించబడలేదు,**